

# 151 சூப்பர் ஸ்பெஷாலிட்டி மருத்துவ இடங்கள் ஒப்படைப்பு! தமிழ்நாடு அரசின் செயல்பாடுகள் அதிருப்தி அளிக்கிறது!

மருத்துவ அதிகாரிகள் சங்கம் குற்றச்சாட்டு!

சென்னை, ஜூலை 31 - அனைத்திந்திய ஒதுக்கீட்டிற்கு (AIQ) நிர்ப்பந்த 151 சூப்பர் ஸ்பெஷாலிட்டி மருத்துவ இடங்களை ஒப்படைக்குமாறு தமிழ்நாடு அரசுக்கு உச்ச நீதிமன்றம் உத்தரவிட்டுள்ள நிலையில், இந்த வழக்கை தமிழ்நாடு த.வெ.க. அரசு கையாண்ட விதம் குறித்து தமிழ்நாடு மருத்துவ அதிகாரிகள் சங்கம் (TNMOA) அதிருப்தி தெரிவித்துள்ளது.

தனது உத்தரவில், சுகாதார சேவைகள் தலைமை இயக்குநரகம் (DGHS) இரண்டாம் சுற்று கலந்தாய்வு செயல்முறையை விரைவாக முடிக்க வேண்டும் என்று உச்சநீதிமன்றம் கூறியுள்ளது. கலந்தாய்வு அதே சதவிகிதத்தின் அடிப்படையில் நடத்தப்பட வேண்டும். இரண்டாம் சுற்று கலந்தாய்வுக்குப் பிறகு, சதவிகிதத்தைக் குறைக்க முடிவு எடுக்கப்படலாம். அத்தகைய இடங்களில் 50% தமிழ்நாட்டிற்குத் தரப்படும். மீதமுள்ள 50% இடங்கள், புதுப்பிக்கப்பட்ட சதவிகிதத்தின் படி சுகாதார சேவைகள் தலைமை இயக்குநரகத்தால் நடத்தப்படும். அடுத்தகட்ட கலந்தாய்வு மூலம் நிரப்பப்பட வேண்டும்.

தமிழ்நாட்டில், உயர் சிறப்புப் பிரிவு இடங்களில் 50 சதவீதம் பணி மருத்துவர்களுக்கு ஒதுக்கப்பட்டுள்ளன. இந்த ஆண்டு, 151 இடங்கள் நிரப்பப் படாமல் இருந்தன.

நீட் சூப்பர் ஸ்பெஷாலிட்டி வழக்கு தொடர்பாக உச்ச நீதிமன்றத்தில் தனி ரிட் மனு தாக்கல் செய்திருந்த தமிழ்நாடு மருத்துவக் கழகம் (TNMOA), பதன்கிழமை (ஜூலை 29) அன்று ஒரு கடுமையான

அறிக்கையை வெளியிட்டது. அதில், தற்போதைய நிலைமை முற்றிலும் மாநில அரசின் சட்ட மற்றும் நிர்வாகத் தோல்வியின் விளைவே என்று கூறியுள்ளது.

இது அரசு மருத்துவர்களின் உரிமைகளைப் பாதுகாக்கத் தவறியதை மட்டுமல்லாமல், தமிழகத்தின் பொது சுகாதார அமைப்பு மற்றும் எதிர்கால சூப்பர் ஸ்பெஷாலிட்டி சேவைகளைப் பாதுகாப்பதில் உள்ள கடுமையான அர்ப்பணிப்பின் மையையும் பிரதிபலிக்கிறது.

இல்லையெனில் பொது சுகாதாரத்தை வலுப்படுத்தி, தமிழக மக்களுக்கு மேம்பட்ட மருத்துவ சேவையை வழங்கியிருக்கக்கூடிய 151 எதிர்கால உயர் சிறப்பு மருத்துவர்களின் இழப்பு இது என சங்கம் கூறியது. மாநில அரசு “அவசரமாக” இரண்டாம் கட்ட கலந்தாய்வை நடத்தியதுடன், அகில இந்திய இரண்டாம் கட்ட கலந்தாய்வுக்கு முன்பே, சேவை மருத்துவர்களுக்காக ஒதுக்கப்பட்ட 151 இடங்கள் காலியாக இருப்பதாக அறிவித்தது.

“பணியில் இல்லாத மருத்துவர்கள் ஒருவர் தாக்கல் செய்த வழக்கில், மாநில அரசு உரிய நேரத்தில் ஒரு மூத்த வழக்கறிஞரை நியமிக்கத் தவறியதுடன், கடைசி நேரத்தில் வழக்கறிஞரை நியமித்து, எங்கள் உரிமைகளைப் பாதுகாக்கும் வாதாங்களைத் திறம்பட முன்வைக்கவும் தவறியது. மிக முக்கியமாக, அரசு சார்பில் ஆஜரான வழக்கறிஞர், 151 இடங்கள் ஒப்படைக்கப்படும் என்று நிதிமன்றத்தில் ஒப்பீட்டுகாண்டார்.

இதன் விளைவாக, எங்கள் இடங்களை அகில இந்திய ஒதுக்கீட்டிற்கு (AIQ) மாற்றுவோம் மே 29 அன்று உச்சநீதிமன்றம்

உத்தரவிட்டது. அரசியல் அழுத்தம் காரணமாக அந்தத் தீர்ப்புக்கு எதிராக மேல்முறையீடு செய்யப்பட்ட போதிலும், அது வெறும் சம்பிரதாயமாகவே இருந்து, இதுவரை விசாரணைக்கு வரவில்லை.” என்று அந்த சங்கம் கூறியது.

சட்டமன்றத்தில் தீர்வு காணப்படாத கோரிக்கை!

மாநிலத்தின் உயர் சிறப்புத் தகுதி இடங்கள் அகில இந்திய ஒதுக்கீட்டிற்கு (AIQ) விட்டுக்கொடுக்கப்படுவதிலிருந்து பாதுகாப்பற்றதாக, சட்டமன்றத்தில் ஒரு சிறப்புத் தீர்மானத்தை நிறைவேற்றுவோம். தமிழக அரசை தாங்கள் பலமுறை வலியுறுத்தியதாகவும், ஆனால், அந்த வேண்டுகோளை மீறிய அரசு எந்த நடவடிக்கையும் எடுக்கவில்லை என்று TNMOA வின் பொதுச் செயலாளர் எம்.அகிலன் குறிப்பிட்டார்.

இரண்டு வாரங்களுக்கு முன்பு நடைபெற்ற விசாரணையின்போது நீதிபதி பி.வி. நாகரத்தினா தெரிவித்த வாய்மொழிக்கருத்தை அது மேற்கோள் காட்டியது “தங்கள் அனுவல் பணிகளை ஒரே நேரத்தில் ஆற்றுவதும் அரசு மருத்துவர்கள், தங்கள் வீடுகளில் இருந்தபடியே நீட் தேர்வுக்குத் தயாராகும் தேர்வர்களுடன் எப்படிப் போட்டியிட முடியும்?” இந்த முக்கியமான நீதித்துறை கருத்து இருந்த போதிலும், செவ்வாய்க்கிழமை (ஜூலை 28) நடைபெற்ற விசாரணையின்போது, மாநில அரசால் இந்தக் கருத்தின் அடிப்படையில் வலுவான வாதாங்களை உருவாக்கி முன்வைக்க முடியவில்லை என்று அது கூறியது.

TNMOA சார்பில் மூத்த வழக்கறிஞர் பி.விஸ்வன் ஆஜராகியிருந்தார். தமிழக அரசுக்கு எதிராகத் தாக்கல் செய்யப்பட்ட நீதிமன்ற அவமதிப்பு மனுவில், மூத்த வழக்கறிஞர் அபிஷேக் மனுவை சிபார்சியை தமிழக அரசு நியமித்திருந்தது. அரசு மருத்துவர்களின் தொடர்ச்சியான கோரிக்கைகளைத் தொடர்ந்து, 151 இடங்கள் தொடர்பான முக்கிய விசாரணையில் ஆஜராவதற்காக மூத்த வழக்கறிஞர்கள் அபிஷேக் மனுவை சிபார்சியை மற்றும் பிரஷ்மந்த் ஆகியோரை நியமித்து சுகாதாரச் செயலாளர் உத்தரவிட்டிருந்தபோதிலும், “நேற்று மூத்த வழக்கறிஞர்கள் யாரும் நீதிமன்றத்தில் ஆஜராகவில்லை. இதன் விளைவாக, விசாரணையின் போது அமர்வின் கேள்விகளுக்குப் பதிலளிக்க மூத்த வழக்கறிஞரை நீதிமன்றம் தேட வேண்டிய நிலை ஏற்பட்டது,” என்று TNMOA தெரிவித்தது.

மருத்துவ சேர்க்கைகளை ஒழுங்குபடுத்துவதற்கும், பணியில் உள்ள விண்ணப்பதாரர்களுக்கு ஒரு தனி வழியை வழங்குவதற்கும் தமிழக அரசுக்கு உள்ள அதிகாரத்தை அங்கீகரித்து, பணியில் உள்ள அரசு மருத்துவர்களுக்கான 50% இட ஒதுக்கீட்டை உறுதிசெய்த இரண்டு முந்தைய தீர்ப்புகள் இருந்தபோதிலும், இந்த 151 இடங்கள் தமிழகத்தின் பிரத்தியேக கமான பணியில் உள்ளவர்களுக்கான ஒதுக்கீட்டாகும் என்றும், அவற்றை சட்டப்படி அகில இந்திய ஒதுக்கீட்டிற்கு (AIQ) மாற்ற முடியாது என்றும் கூறும் அடிப்படையிலான வாத்தத்தை நேற்றைய விசாரணையின் போது மாநில அரசு உறுதியாக முன்வைக்கத் தவறிவிட்டது என்று அது கூறியது.

பாண்டிச்சேரி புலவன் ஆனந்த் உட்பட நீங்கள் நால்வரும் காவேரி பிரச்சினையையும், தமிழக மக்களையும் மற்றது, காவேரி மேகதாது படம் தயாரித்து கர்நாடகாவில் ஒட்டுவதற்கு ஒத்திகை பார்த்து கொண்டிருக்கிறீர்களா CM sir ?

“ஜனநாயகம்” பட ரிலிஸ்க்கு முன் கர்நாடகம் சென்று உங்கள் ரசிகர்களை உற்சாகமூட்டிய முடிவமைச்சரே! தற்போது முதல்கடிகிடக்கும் படத்தை ஒட்டுவதற்காக மீண்டும் கர்நாடகம் செல்ல துடிக்கிறீர்களா CM Sir ? தமிழக உரிமைகளை தொடர்ந்து ஒன்றிய அரசிடம் பறிக்கொடுத்து வரும் உங்கள் முதுகெலும்பில்லா ஆட்சி தமிழ்நாட்டில் தொடர வேண்டுமா CM sir ?

இவ்வாறு மு.அப்பாவு தமது முகநூலில் பதிவிட்டுள்ளார்.

## கலைஞர் பற்றியோ, காவிரி பற்றியோ பேச அரைவேக்காட்டு அமைச்சருக்குத் தகுதி கிடையாது!

முன்னாள் சட்டம்பேரவைத் தலைவர் மு.அப்பாவு கண்டனம்!


சென்னை, ஜூலை 31 - “கலைஞர் பற்றியோ, காவிரி பற்றியோ பேச அரைவேக்காட்டு அமைச்சருக்குத் தகுதி கிடையாது” என்று முன்னாள் சட்டம்பேரவைத் தலைவர் மு.அப்பாவு கண்டனம் தெரிவித்துள்ளார்.

இதுகுறித்து அவர் தமது முகநூலில் பதிவிட்டிருப்பதாவது:-

தமிழக எதிர்க்கட்சித் தலைவரை நோக்கி, உங்கள் தந்தை, உங்கள் தாத்தா காவேரி நீர் பெற என்ன

செய்தார்கள் என்று கேட்கும் அரைவேக்காடு அமைச்சரே! நீங்கள் 9 வயது சின்ன பையனாக இருந்த போது 1990 ஜூன் 2ல் காவேரி தீர்ப்பாயம் அமைத்தவர் கலைஞர்.

பக்ரா நங்கல் நதிநீர் வாரியம் போல், காவேரி நதிநீர் வாரியத்தையும் (kaveri water management board) அமைக்க 2018 பிப்ரவரி 16 தேதி உச்சநீதிமன்றம் தீர்ப்பளித்த போது, பா.ஜ.க. அரசு உச்சநீதிமன்ற தீர்ப்பை மாற்றி காவேரி மேலாண்மை



ஆணையம் (kaveri water management authority) என்று அமைக்க கர்நாடகாவுக்கு

ஆதரவாகவும் தமிழகத்திற்கு விரோதமாகவும் பா.ஜ.க. துரோகம் செய்த போது RSS இயக்கத்தில் இருந்த நீங்கள் கலைஞர் பற்றியோ காவேரி உரிமை பற்றியோ பேச எந்த தகுதியும் உரிமையும் இல்லை. பா.ஜ.க. ஆட்சிக்கும் உங்கள் ஆட்சிக்கும் பாஸமாக இருந்து உங்கள் ஆட்சியை தாங்கி பிடிக்கும் டெல்லி பிரதிநிதி பெங்களுர் வெங்கட் நாராயணா, தனிச் செயலர் ஆந்திர விஷ்ணு ரெட்டி, நீர்வளத்துறை அமைச்சர்

## மேகதாது திட்டத்தில் த.வெ.க. அரசிடம் உறுதியான நிலைப்பாடு இல்லை! தமிழ்நாட்டின் காவிரி உரிமை குறித்து ஒன்றிய அரசின் பதில் என்ன?

மக்களவையில் — ஈரோடு கே.இ.பிரகாஷ் கேள்வி!

புதுடெல்லி, ஜூலை 31 - மேகதாது திட்டத்தில் உறுதியான நிலைப்பாட்டை எடுக்கத் தவறிய த.வெ.க. அரசு; தமிழ்நாட்டின் காவிரி நீர் உரிமை குறித்த கேள்விகளுக்கு ஒன்றிய அரசிடமிருந்து நேரடி பதில் இல்லை என மக்களவையில் ஈரோடு கே.இ.பிரகாஷ் குற்றம் சாட்டினார்.

ஈரோடு மக்களவை உறுப்பினர் கே.இ.பிரகாஷ், கர்நாடக அரசு காவிரி ஆற்றின் குறுக்கே முன்மொழிந்துள்ள மேகதாது அணைத் திட்டம் தொடர்பாக ஏதேனும் முன்மொழிவை ஒன்றிய அரசு மெறுள்ளதா, அதன் தற்போதைய நிலை என்ன என்பதைக் குறித்து ஒன்றிய ஜல் சக்தி அமைச்சரிடம் வினாக்கள் கோரினார். மேலும், காவிரி நீர் வழக்குத் தீர்ப்பாயத்தின் இறுதி தீர்ப்பு, உச்சநீதிமன்றத் தீர்ப்பு, தமிழ்நாடு அரசின் ஒப்புதல் மற்றும் ஒன்றிய அரசின் அனுமதி இன்றி இந்தத் திட்டம் முன் நெடுக்கப்படுகிறதா என்பதையும் கேட்டறிந்தார்.



அதோடு, மேகதாது திட்டத்திற்கு சுற்றுச்சூழல் அனுமதி உள்ளிட்ட எந்தவித அனுமதியும் வழங்கக்கூடாது என்றும், விரிவான திட்ட அறிக்கையை (DPR) மத்திய நீர்வள ஆணையம் பரிசீலிக்கக் கூடாது என்றும் தமிழ்நாடு தொடர்ந்து வலியுறுத்தி வரும் கோரிக்கையை ஒன்றிய அரசு பரிசீலித்துள்ளதா, திட்டத்தால் காவிரி படுகை பகுதிகளில் பாசனம், வேளாண்மை மற்றும் குடிநீர் கிடைப்பதில் ஏற்படக்கூடிய பாதிப்புகள் குறித்து விவசாயிகள் அமைப்புகளிடமிருந்து பெறப்பட்ட மனுக்கள், காவிரி படுகை விவசாயிகளின் நலனைப் பாதுகாக்க மேற்கொள்ளப்பட்ட ஆய்வுகள் மற்றும் தமிழ்நாட்டின் சட்டபூர்வமான காவிரி நீர் பங்கினைப் பாதுகாக்கவும், பாசனத்தை நம்பியுள்ள விவசாயிகளின் நலனை உறுதிப்படுத்தவும் ஒன்றிய அரசு எடுத்துள்ள நடவடிக்கைகள் குறித்தும் விளக்கம் கோரினார்.

இதற்கு ஜல் சக்தி அமைச்சகம் அளித்த பதில் வருமாறு:

(அ) கர்நாடக அரசு 2019ஆம் ஆண்டு சமர்ப்பித்த மேகதாது சமநிலை நீர்த் தேக்கம் மற்றும் குடிநீர் திட்டத்தின் விரிவான திட்ட அறிக்கை (DPR), காவிரி நீர் வழக்குத் தீர்ப்பாயத்தின் (CWDT) தீர்ப்புக்கும், தற்போதைய மத்திய நீர்வள ஆணையத்தின் (CWC) வழிகாட்டு தல்களுக்கும் ஏற்ப திருத்தம் செய்து மீண்டும் சமர்ப்பிக்குமாறு கோரி, திட்ட அதிகாரிகளிடம் திருப்பி அனுப்பப் பட்டுள்ளது.

(ஆ) முதல் (ஈ) வரை:

காவிரி நீர் வழக்கு தொடர்பாக 16.02.2018 அன்று வழங்கப்பட்ட உச்சநீதிமன்றத் தீர்ப்பின்படி, காவிரி ஆற்றின் குறுக்கே எந்தவொரு கட்டுமானத்தையும் மேற்கொள்வதற்கு கர்நாடக அரசு, தமிழ்நாடு, கேரளா மற்றும் புதுச்சேரி ஆகிய கீழ்நிலை மாநிலங்களின் ஒப்புதலைப் பெற வேண்டும் என்ற எந்தவித நிபந்தனையும் இல்லை என்று அமைச்சகம் தெரிவித்துள்ளது.

மேலும், காவிரி நீர் வழக்குத் தீர்ப்பாயத்தின் (CWDT) தீர்ப்பில் இடம்பெற்றுள்ள Clause XVIII உச்சநீதிமன்றம் ஏற்றுக்கொண்டு, அந்தத் தீர்ப்பின் அடிப்படையில் ஒவ்வொரு மாநிலமும் தீர்ப்பாயத்தின் உத்தரவுக்கு முரணாக இல்லாத வகையில், தங்கள் மாநில எல்லைக்குள் உள்ள நீரை ஒழுங்குபடுத்தவும் பயன்படுத்தவும் உரிமை கொண்டுள்ளது என்பதை மீண்டும் உறுதிப்படுத்தியுள்ளதாக அமைச்சகம் குறிப்பிட்டுள்ளது.



மன்ற உறுப்பினர்கள்,

தலைமைச் செயற்குழு உறுப்பினர்கள், கழக அணிகளின் மாநில நிர்வாகிகள், மாவட்டக் கழக நிர்வாகிகள், பொதுச் செயலாளர்கள், ஒன்றியக் கழகச் செயலாளர்கள், தலைமைப் பொதுக்குழு உறுப்பினர்கள், இளைஞர் அணியின் மாவட்ட

## சென்னை தெற்கு மாவட்டக் கழக ஆலோசனைக் கூட்டம்!

மாவட்டக் கழக செயலாளர் மா.சுப்பிரமணியன் அறிவிப்பு!

சென்னை, ஜூலை 31 - சென்னை தெற்கு மாவட்டச் செயலாளர் மா.சுப்பிரமணியன் அறிவிப்பு வருமாறு:

சென்னை தெற்கு மாவட்டக் கழக ஆலோசனைக் கூட்டம் இன்று (31-07-2026) வெள்ளிக்கிழமை காலை 10 மணிய

ளவில் சைதை பஜார் சாலையில் உள்ள சென்னை தெற்கு மாவட்டக் கழக அலுவலகத்தில் மாவட்ட அமைச்சுத் தலைவர் எஸ்.குணசேகரன் தலைமையில் நடைபெற உள்ளது.

எனவே இக்கூட்டத்தில் தொகுதிக்குட்பட்ட நாடாளு

## இதே நாளில் அன்று இனி எந்நாளோ..?

( முத்தமிழறிஞர் கலைஞர் அவர்கள் சிகிச்சைக்காக காவிரி மருத்துவமனையில் அனுமதிக்கப்பட்ட 28.7.2018 நாளையொட்டி எழுதப்பட்ட கவிதை )



“என் உயிரினும் மேலான

அன்பு உடன்பிறப்புக்களே”

எனும் காந்தக் குரலை

இனி நாம் கேட்பது எந்நாளோ..?

அரசியல் மேடைகளை

கவியரங்கங்களாய் மாற்றிய

தாய்த் தமிழை தினந்தோறும்

அரியாசனம் ஏற்றிய

என் வித்தக தலைவரே

உன் மேடை பேச்சை

நாளைய என் தலைமுறை

கேட்பது தான் இனி எந்நாளோ..?

அரசியல் தலைவர் என்பதை தாண்டியும்

கொள்கை வேந்தாய், குனக்குன்றாய்,

தலைவரை மதிக்கும் பண்பட்டவராய்,

தன்னை போற்றும் தொண்டர்களை

மதிக்கும் பக்குவப்பட்டவராய்;

பேச்சாளராய், எழுத்தாளராய்,

நகைச்சுவை ததும்பும் நாவலராய்

மக்களது தேவையறிந்து

ஆளுகை செய்த காவலராய்

இனி நான் உமை காணும் நான்

எந்நாளோ..?

மானம்

நான் கேட்ட தாலாட்டு

மரணம்

நான் ஆடுகின்ற விளையாட்டு என்று

திருவாய் மலர்ந்தாய் அன்று;

அஞ்சுத்தம்மாள் வயிற்றில்

கருவாய் பூத்த பூ மலரே, பொன் நிறமே,

புன்னகை பூபாகமே

உன் விழியே தென்னகத்து பூபாளமே..

உலகத் தமிழுனின் இதய சிம்மாசனமே,

உன்னை நேரிலோ இல்லை

கேமரா வழியிலோ மீண்டும்

நாங்கள் காணும் நான் எந்நாளோ..?

சிரத்திலோ நடுவாங்கு எடுத்து

கரத்திலோ எழுதுகோல் தொடுத்து

கவி எழுதும் உன் ஒளிப்பேழை (வீடியோ)

எல்லாம் எங்களது விழித்திரையில்

எழில்மிகு பிம்பமாய்

காட்சியானதெல்லாம் இனி மறுமுறை

நாங்கள் காணுவது எந்நாளோ...?

காஞ்சித் தலைவனாய்,

தென்னாட்டு காந்தியாய்

பேரறிஞர் அண்ணாவிற்கு

நீ எழுதிய இரங்கல் பா

பல்கலைக்கழகப் பாடத்திட்டத்தில்

இருந்ததெல்லாம் வரலாற்று சேதி

உன்னை விட்டால் அது போன்ற

கவிக்கும் இந்தப் புவிக்கும் யார் நாத்..?

அவையாவும் செவி வழிச்

செய்தியாகும் போது எனது மனந்தனில்

உன் போன்ற தலைவனை

மீண்டும் நாங்கள் காண்பது எந்நாளோ..?

வீழ்ந்து விடாமல்

விழுந்து விடாமல்

எழுந்து வா..

எங்களுக்கெல்லாம்

எழுச்சி தந்த உனக்கு


வீழ்ச்சி இல்லை

இந்நாளும்.. எந்நாளும்..

அ.சேக் அப்துல்லா

## திராவிட இயக்க தீரர்கள் நினைவு நாளாக

வே. தங்கபாண்டியன் ஜூலை 31 (1997)



தென்பாண்டி மண்டலத்தில் கழகத்தை வளர்த்த முக்கிய தளர்த்தர்களில் ஒருவராகத் திகழ்ந்தவர்.

மாவட்டக் கழகச் செயலாளராக தொடர்ந்து 23 ஆண்டுகள் பணியாற்றியவர்.

கழகம் நடத்திய அனைத்துப் போராட்டங்களிலும் பங்கேற்று சிறை சென்றவர். நெருக்கடி நிலையின்போது ஓராண்டு மிசா கைதியாக சிறைவாசம் அனுபவித்தவர்.

இருமுறை சட்டமன்ற உறுப்பினராகவும், இருமுறை சட்டமன்ற மேலவை உறுப்பினராகவும், கலைஞர் அமைச்சரவையில் 1996ஆம் ஆண்டு கூட்டுறவு – வணிகவரித்துறை அமைச்சராகவும் பணியாற்றியவர்.

காரியாப்பட்டி ஒன்றியப் பெருந்தலைவர், மல்லாங்கிணறு பேரூராட்சித் தலைவர் ஆகிய பொறுப்புகளை வகித்தவர்.

“மாவட்டச் செயலாளர் பணியில் வீரமிகு பாண்டியனாகவும், அமைச்சர் பொறுப்பில் பத்தரை மாற்றுத் தங்கமாகவும் திகழ்ந்தவர்” என தலைவர் கலைஞர் தமது இரங்கல் செய்தியில் தெரிவித்துள்ளார்.

தலைமைக் கழகம் தி.மு.க.